

- (81) ઓપેરોન :
- (A) નિયંત્રક જનીન + પ્રમોટર જનીન + ઓપરેટર જનીન
 (B) નિયંત્રક જનીન + ઓપરેટર જનીન
 (C) નિયંત્રક જનીન + પ્રમોટર જનીન + બંધારણીય જનીન
 (D) નિયંત્રક જનીન + પ્રમોટર જનીન + ઓપરેટર જનીન + રચનાત્મક જનીન
- (82) કયા જનીનનો વિસ્તાર લેક-ઓપેરોનમાં m-RNAના સંશ્લેષણના દરનું નિયંત્રણ કરે છે ?
- (A) ઓપરેટર જનીન (B) નિયામકી જનીન (C) પ્રમોટર જનીન (D) રચનાત્મક જનીન
- (83) કયો વિસ્તાર લેક-ઓપેરોનમાં સમગ્ર પ્રત્યાંકનના નિયંત્રણની કાર્યવાહી કરે છે ?
- (A) ઓપરેટર જનીન (B) પ્રમોટર જનીન (C) સમાપ્તિ જનીન (D) રચનાત્મક જનીન
- (84) લેક-ઓપેરોનમાં y જનીન વિકૃત પામે તો શું થાય ?
- (A) પરમીએઝનું સંશ્લેષણ ન થાય. (B) + ગેલેક્ટોસાઈડેઝનું સંશ્લેષણ ન થાય.
 (C) ટ્રાન્સએસિટાયલેઝનું સંશ્લેષણ ન થાય. (D) લેક્ટોઝનું પાચન ઝડપી થાય.

જવાબો : (73-A), (74-C), (75-B), (76-D), (77-C), (78-D), (79-A), (80-A), (81-D), (82-C), (83-A), (84-A)

હુમન જીનોમ પ્રોજેક્ટ (HGP) :

- હુમન જીનોમ પ્રોજેક્ટ (HGP) એ આંતરરાષ્ટ્રીય કક્ષાનો સંશોધન-પ્રોજેક્ટ છે. આ પ્રોજેક્ટનું મૂળભૂત લક્ષ્ય એ હતું કે રાસાયણિક બેઈઝની જોડીઓના ક્રમ નક્કી કરવા કે જે DNA રચે છે.
- હુમન જીનોમના આશરે 20000-25000 જનીનોને ઓળખી બતાવવા અને તેનું આલેખન કરવું.
- ઈ.સ. 1990માં યુ.એસ.ના ઍનર્જી રિપાર્ટમેન્ટ અને નેશનલ ઈન્સ્ટિટ્યૂટ્સ ઓફ હેલ્થના સહયોગથી પ્રોજેક્ટ શરૂ થયો.
- જીનોમનો કાર્યકારી મુસદ્દાને ઈ.સ. 2000 માં ઘોષિત કરવામાં આવ્યો.
- ફેબ્રુઆરી 2001માં આ કાર્યકારી મુસદ્દાનું પૃથક્કરણ પ્રકાશિત કરવામાં આવ્યું.

HGPના લક્ષ્યાંકો :

- માનવજાતનાં બધાં જ જનીનોને વિસ્તૃત સમજાવતો 'જનીન-આલેખ' તૈયાર કરવો.
- દરેક જનીનના ન્યુક્લિયોટાઈડ ક્રમની માહિતી અને તેની અભિવ્યક્તિ પદ્ધતિ નક્કી કરીને સાચવી રાખવી.
- ડેટાબેઈઝ તરીકેની માહિતીને તેના માહિતી પૃથક્કરણનાં સાધનો સુધારી અને પ્રાઈવેટ સેક્ટરના સંબંધિત ટેક્નોલોજીસ્ટને આપવા.
- આ પ્રોજેક્ટ સંબંધિત સામાજિક, નૈતિક અને કાયદાકીય સમસ્યાઓને સમજવી અને તે સમસ્યાઓ માટે યોગ્ય ઉપાયો શોધી કાઢવા.
- એપ્રિલ 2003માં HGPનું કમ-આયોજન પૂર્ણ થયું. હુમન જીનોમ 3 બિલિયન ન્યુક્લિયોટાઈડ બેઈઝ (A, C, T અને G) ધરાવે છે.
- એક જનીન સરેરાશ 3000 બેઈઝ ધરાવે છે. લગભગ આશરે 35000 જનીનોની ધારણા કરવામાં આવી છે જે પૂર્વ ધારણાના 80,000 થી 1,40,000 કરતાં ઓછી છે.
- ન્યુક્લિયોટાઈડનો ક્રમની સાંકેતિક ભાષાનો અર્થ કરવો અને તેને સંગૃહીત કરવાની પ્રક્રિયાને 'ડેટાબેઝ' તરીકે ઓળખવામાં આવે છે. તે આણ્વિય ડેટાબેઝ છે.
- માનવજાતના HGPનો હેતુ માત્ર માનવના જનીનિક આલેખન સમજવાનો હતો પરંતુ પ્રોજેક્ટ માનવ સિવાયના સજીવો જેવા કે ઈ-કોલાઈ, ફળમાખી અને પ્રયોગશાળામાં વપરાતા ઉંદરના જીનોમને પણ ધ્યાનમાં લીધા હતા.

સજીવ	જીનોમ-કદ (બેઝિસ મુજબ)	અંદાજિત જનીનો
માનવ (Homo sapiens sapiens)	> 3 બિલિયન	30,000
પ્રયોગશાળાના ઉંદર (M. musculus)	2.6 બિલિયન	30,000
ફળમાખી (D. melanogaster)	137 બિલિયન	13,000
બેક્ટેરિયમ (E. coli)	4.6 મિલિયન	3200
હ્યુમન ઇમ્યુનોડેફિસિયન્સી વાઈરસ (HIV)	9700	9

HGP ના ભાવિ પડકારો :

- જનીનસંખ્યા, ચોક્કસ સ્થાનો અને કાર્યો - જનીન-નિયંત્રણ - DNA ક્રમની સંઘટના (Organization)
- જનીન - અભિવ્યક્તિનો પારસ્પરિક સહયોગ - જનીન-ક્રમ વિવિધતા આધારિત રોગ થવાની ધારણાઓ સમજવી.

HGP ના ઉપયોગ :

- (1) **આણ્વિક વૈદકશાસ્ત્ર** : રોગનિદાનમાં સુધારા કરવામાં અને જનથેરાપીમાં વાપરવા માટે કેટલાક રોગોને સમજવામાં જેવી કે અલ્ઝાઈમર, પાર્કિન્સન્સ રોગ વગેરે.
- (2) **માઈક્રોબિયલ જીનોમિક્સ** : રોગજન્ય જંતુઓને ઝડપથી ઓળખી અને તેના ઉપર જરૂરી પ્રતિક્રિયા ક્લિનિકલ પ્રેક્ટિસમાં નવા ઊર્જાસ્રોત વિકસાવવામાં અને પ્રદૂષકોને ઓળખી કાઢી પર્યાવરણનું મૂલ્યાંકન કરવામાં.
- (3) **જોખમી આકારણી** : એવી વ્યક્તિઓ કે જેઓ વિકિરણગ્રસ્ત અને કેન્સરપ્રેરક રસાયણો કે વિષદ્રવ્યોવાળાં ક્ષેત્રોમાં કામ કરતી હોય તેઓના તંદુરસ્તીના જોખમની આકારણી કરવામાં વપરાશે.
- (4) **DNA ઓળખવિધિ (ફોરેન્સિક્સ ક્ષેત્રે)** : તેનો ઉપયોગ શંકાશીલ પિતૃત્વ બાબતોને શોધી કાઢવામાં થશે કે જે DNAને ગુનાના દાર્શનિક પુરાવા તરીકે અનુરૂપ જણાતું હોય, પિતૃત્વ નક્કી કરવામાં અને અન્ય કૌટુંબિક સંબંધો નક્કી કરવામાં.
- (5) **ખેતીક્ષેત્રે અને પાલતુ પ્રાણીઓના સંકરણ** : તેનો ઉપયોગ બાયોપેસ્ટિસાઈડ્ઝ વિકસાવવામાં, ખાવાયોગ્ય રસીઓને સામેલ કરી તેને આહાર ઉત્પાદનમાં સંમિલિત કરવામાં.
- (6) **ELSI** : આ પ્રોજેક્ટનું લક્ષ માત્ર બધાં જનીનોને ઓળખવા તેટલું નથી, તે ઉપરાંત નૈતિક, કાયદાકીય અને સામાજિક બાબતો (ELSI) ને પણ રજૂ કરે છે. હ્યુમન જીનોમિક્સ તંદુરસ્ત અને રોગમુક્ત જીવન બક્ષશે.

હ્યુમન જીનોમનાં વિશિષ્ટ લક્ષણો : હ્યુમન જીનોમ > 3 બિલિયન ન્યુક્લિયોટાઈડ બેઈઝ ધરાવે છે.

- સરેરાશ જનીન 3000 બેઈઝ ધરાવે છે.
- કુલ 30,000 જનીનસંખ્યાનો અંદાજ છે, લગભગ બધાં (99.9%) ન્યુક્લિઓટાઈડ બેઈઝ બધા મનુષ્યમાં એક જ પ્રકારનો હોય છે.
- શોધાયેલ જનીનો પૈકી 50% જનીનોનાં કાર્યો અજાણ છે. - 2% કરતાં પણ ઓછા જીનોમ પ્રોટીનના સંકેત કરે છે.
- હ્યુમન જીનોમનો મોટા ભાગનો ગાળો પુનરાવર્તિત ક્રમોથી જ બનેલો છે.
- પ્રથમ રંગસૂત્રને સૌથી વધારે જનીનો (2968) અને Y ને સૌથી ઓછાં (231) છે.

નોંધ : એવું અનુમાન છે કે ટૂંક સમયમાં જ સમજાઈ જશે કે 1200 જનીનોથી પણ વધારે જનીનો કાર્ડિયોવાસ્ક્યુલર

સંબંધી, અંતઃજાતી રોગો જેવા કે ડાયાબિટીસ, ચેતાતંત્ર સંબંધી ખામીઓ જેવીકે અલ્ઝાઈમર્સ રોગ, કેન્સર વગેરે માટે જવાબદાર છે.


- હ્યુમન જીનોમ દવાઓની ડિઝાઈન બનાવવામાં, જનીન આધારિત ફેરફાર કરેલ આહાર બનાવવામાં અને અંતે જનીનિક ઓળખ માટેના વિપુલ પ્રમાણમાં ડેટાબેઝ જ્ઞાન આધારિત સંશોધનો ધરાવે છે.

- (85) તે HGPનો લક્ષ્યાંક નથી.
 (A) જનીન-આલેખ તૈયાર કરવો. (B) ડેટાબેઝ માહિતીને સંગૃહીત કરવી.
 (C) ELSIને સંબંધિત સમસ્યા શોધવી. (D) જનીનવિકૃતિ સમજવી.
- (86) HGPનું કમ-આયોજન ક્યારે પૂર્ણ થયું ?
 (A) એપ્રિલ 2001 (B) જુલાઈ 2003 (C) એપ્રિલ 2000 (D) એપ્રિલ 2003
- (87) હ્યુમન જીનોમ કેટલી ન્યુક્લિઓટાઈડ બેઈઝ ધરાવે છે ?
 (A) >3 બિલિયન (B) >5 બિલિયન (C) > 10 બિલિયન (D) >1 બિલિયન
- (88) ન્યુક્લિઓટાઈડના કમની સાંકેતિક ભાષાનો અર્થ કરવો અને તેને સંગૃહીત કરવાની પ્રક્રિયા એટલે
 (A) જીનોમ (B) ડેટા-કદ (C) ડેટાબેઈઝ (D) જનીન-આલેખ
- (89) એમ મસ્ક્યુલસ ડિસોફિલા મેલેનોગેસ્ટર અને ઈ-કોલાઈનું કમશ: જીનોમકદ કેટલું છે ?
 (A) 2.6 બિલિયન, 137 મિલિયન, 4.36 મિલિયન (B) 3 બિલિયન, 2.6 મિલિયન, 137 મિલિયન
 (C) 4.6 બિલિયન, 137 મિલિયન, 4.6 મિલિયન (D) 9700 બિલિયન, 137 મિલિયન, 2.6 મિલિયન
- (90) HIVમાં અંદાજિત જનીનો કેટલાં છે ?
 (A) 4000 (B) 9 (C) 1300 (D) 30
- (91) માર્કોબિયલ જીનોમિક્સનો ઉપયોગ કયો છે ?
 (A) રોગનિદાનમાં સુધારા કરવા.
 (B) ક્લિનીકલ પ્રેક્ટિસમાં નવા ઊર્જાસ્ત્રોત વિકસાવવા.
 (C) જે વ્યક્તિઓ વિકિરણગ્રસ્ત વિસ્તારમાં કામ કરતી હોય તેઓની જોખમની આકારણી કરવી.
 (D) પિતૃત્વ નક્કી કરવા અને કૌટુંબિક સંબંધો નક્કી કરવામાં.
- (92) જનીનોનો જનથેરાપીમાં વપરાશ એ HGPનો કયો ઉપયોગ કહેવાય ?
 (A) ફોરેન્સિક ક્ષેત્ર (B) માર્કોબિયલ જીનોમિક્સ (C) આણ્વિય વૈદક શાસ્ત્ર (D) જોખમ આકારણી
- (93) ફોરેન્સિક્સનું કાર્ય કયું છે ?
 (A) પિતૃત્વ નક્કી કરવું. (B) કૌટુંબિક સંબંધો નક્કી કરવા.
 (C) DNA ને ગુનાના દાર્શનિક પુરાવા સ્વરૂપે રજૂ કરવું. (D) આપેલ તમામ
- (94) કેટલા ટકા જીનોમ પ્રોટીન સંકેત કરે છે ?
 (A) 10% (B) 2% (C) 99% (D) 50%
- (95) સૌથી વધારે જનીનો મનુષ્યના કયા રંગસૂત્ર પર આવેલાં હોય છે ?
 (A) પ્રથમ રંગસૂત્ર પર (B) પાંચમા રંગસૂત્ર પર (C) X રંગસૂત્ર પર (D) Y રંગસૂત્ર પર
- (96) મનુષ્યના કયા રંગસૂત્રને સૌથી ઓછાં જનીનો છે ?
 (A) X (B) Y (C) પ્રથમ (D) XY બંને
- (97) Y-રંગસૂત્રને કેટલાં જનીનો છે ?
 (A) 231 (B) 2968 (C) 3000 (D) 900

જવાબો : (85-D), (86-D), (87-A), (88-C), (89-A), (90-B), (91-B), (92-C), (93-D), (94-B), (95-A), (96-B), (97- A)

DNA ફિંગરપ્રિન્ટિંગ :

- આંગળીઓની છાપનો ઉપયોગ 1930ની આસપાસ તેની ચોક્કસ પ્રકારની વિશિષ્ટ છાપને લીધે જાસૂસી કરવા માટે અને પોલીસ, પ્રયોગશાળાઓમાં જેમ થતો હતો, તેવી જ રીતે દરેક વ્યક્તિ અજોડ DNA ફિંગરપ્રિન્ટ પણ ધરાવે છે.
- જેવી રીતે આંગળીઓની ટોચ પરની ફિંગરપ્રિન્ટ પારંપરિક નિશ્ચિત હોય છે, તેવી જ રીતે વ્યક્તિની ફિંગર DNA પ્રિન્ટ દરેક કોષ, પેશી અને અંગ માટે એક જ હોય છે.
- DNA ફિંગરપ્રિન્ટ કોઈ જાણીતી ઉપચારપદ્ધતિ દ્વારા બદલી શકાતી નથી. પરંતુ ફિંગરપ્રિન્ટ સર્જરી દ્વારા બદલી શકાય છે.
- પરિણામસ્વરૂપે, DNA ફિંગરપ્રિન્ટિંગ ખૂબ જ ઝડપથી માનવજાતમાંથી વ્યક્તિને ઓળખવામાં અને અલગ તારવવામાં પ્રાથમિક પદ્ધતિ બની ચૂકી છે.
- DNA ફિંગરપ્રિન્ટ ટેકનોલોજીનો વધારાનો ફાયદો એ છે કે તેના દ્વારા પુખ્તોમાં, બાળકોમાં અને જન્મ પામ્યાં નથી તેવાં શિશુમાં આનુવંશિકતા અનિયમિતતાઓની જાણકારી મેળવી શકાય છે.
- અબ્રાહમ લિંકનનાં કપડાં પરના લોહીના ડાઘ દ્વારા તેઓની જનીનિક અનિયમિતતાનાં **માઈન્સ સિન્ડ્રોમ** ખામીનું પૃથક્કરણ કરી શકાયું હતું.







- >3 બિલિયન જીનોમ કદ ધારણ કરતી માનવ રંગસૂત્રોની 23 જોડીઓ છે.
- DNAના બધા ખંડો પ્રોટીન્સ માટેનું સંકેતન કરતા નથી, કેટલાક DNA ખંડને નિયમનનું કાર્ય કરે છે, જ્યારે બાકીના ક્રમનું ઇન્ટરવિનિંગ (ઇન્ટ્રોન્સ) કરે છે અને હજુ પણ બાકીના DNAના પુનરાવર્તિત ક્રમો હોય છે.
- DNA ફિંગરપ્રિન્ટ માટે ટૂંકા પુનરાવર્તિત પામતા ક્રમ કે જે વ્યક્તિ માટે વિશિષ્ટ રૂપે જ હોય છે. તે અગત્યના છે.
- આ ન્યુક્લિઓટાઇડ ક્રમ **વેરિયેબલ નંબર રેન્ડમ રિપિટ્સ (VNTR)** તરીકે ઓળખાય છે.
- એલિક લેફિયસ વૈજ્ઞાનિકે તેને શરૂઆતમાં વિકસાવેલ. તેણે સેટેલાઇટ DNAનો ઉપયોગ ઝીણવટભરી તપાસ માટે કરેલ, જે બહુવિધતાનો ઊંચો દર દર્શાવે છે.

DNA ફિંગરપ્રિન્ટ બનાવવાની રીત :

- દરેક કોષ DNA ધરાવતો હોવાથી વ્યક્તિને ઓળખી કાઢવા માટે તેના શરીરમાંથી લીધેલ લોહી, વીર્ય, વાળની નીચેનાં ફૂલેલો ભાગ, અથવા કોઈ પણ કોષોનો ખૂબ જ ઓછો જથ્થો પૂરતો છે.
- **DNA ફિંગર પ્રિન્ટ બનાવવાનાં ચરણો :**

DNA ફિંગરપ્રિન્ટના ઉપયોગો : માનવસ્વાસ્થ્ય અને ન્યાયિક પ્રક્રિયામાં તેનો ધંધાકીય રીતે ઉપયોગ થાય છે.

- વ્યક્તિઓ કે જેઓ બળાત્કારમાં સંડોવાયેલા હોય તેઓને ઓળખી કાઢવામાં, પિતૃત્વ નક્કી કરવાના વિવાદોના નિવારણમાં, ઇમિગ્રેશનના હેતુમાં સંબંધો પુરવાર કરવામાં, વારસાગત રોગોને ઓળખી કાઢવામાં, અસ્થિમજ્જાનું ટ્રાન્સપ્લાન્ટ કર્યું હોય ત્યારે તેનું મોનિટરિંગ કરવામાં તેનો ઉપયોગ થાય છે.
- વારસાગત અનિયમિતતાઓ જેવી કે સિસ્ટીક ફાઇબ્રોસીસ, હિમોફિલિયા, હન્ટિંગ ટોન્સ રોગ, અલ્ઝાઇમર્સ, સિકલસેલ એનિમિયા, થેલેસેમિયા અને બીજા અનેક રોગોની જાણકારી માટે તેનો ઉપયોગ થાય છે.

(1) જેમાંથી DNA લેવાનું હોય તે રુધિર અથવા કોષને લઈ પ્રક્રિયાની શરૂઆત કરવામાં આવે છે.	
(2) રિસ્ટ્રિક્શન ઉત્સેચકનો ઉપયોગ કરી DNAના નાના ટુકડાઓ કરવામાં આવે છે. અગારોજ જેલની મદદથી ઇલેક્ટ્રોફોરેસિસ દ્વારા DNAના ખંડોને છૂટા પાડવામાં આવે છે.	
(3) DNAના બેન્ડને નાયલોનની કલા પર મૂકવામાં આવે છે.	
(4) હંગામી ધોરણે રેડિયોએક્ટિવ DNAને દાખલ કરવામાં આવે છે. આ હંગામી DNA નાયલોનની કલા પરના DNA નિશ્ચિત સ્થાને જોડાય છે.	
(5) નવા નર્માણ પામેલા DNA પેટર્નને છોડીને વધારાના હંગામી ટુકડાઓને ધોઈ નાંખવામાં આવે છે.	
(6) રેડિયોએક્ટિવ DNA પેટર્નને X-ray ફિલ્મમાં પ્રસ્થાપિત કરવામાં આવે છે. જ્યારે તે વિકસીને જોઈ શકાય તેવી પેટર્ન બને છે, તેને DNA ફિંગરપ્રિન્ટ કહે છે.	

- (98) અબ્રાહમ લિંકનનાં લોહીના ડાઘ પરથી કઈ જનીનીક અનિયમિતતાની ખામીનું પૃથક્કરણ કરી શકાયુ ?
 (A) અલ્ઝાઇમર્સ (B) માર્ફન્સ સિન્ડ્રોમ (C) હન્ટિંગ ટોન્સ રોગ (D) હિમોફિલિયા
- (99) DNA ના ખંડોનો કાર્યભાર કયો છે ?
 (A) પ્રોટીન્સ માટેનું સંકેતન કરવાનું. (B) ઇન્ટરવિનિંગ કરવાનું
 (C) કેટલાક ખંડો ચોક્કસ ઓળખ માટે ઉપયોગી છે. (VNTR) (D) આપેલ તમામ
- (100) DNA ના ટુકડાઓને શેની મદદથી છૂટા પાડવામાં આવે છે ?
 (A) ગેસ કોમેટોગ્રાફી (B) TLC (C) ઇલેક્ટ્રોફોરેસિસ (D) PCR
- (101) તે DNA ના ટુકડા કરવા માટે જરૂરી છે.
 (A) REN (B) લાયગેઝ (C) DNA પોલિમરેઝ (D) RNA પોલિમરેઝ
- (102) રેડિયો-એક્ટિવ DNA પ્રોબનો ઉપયોગ કયો છે ?
 (A) નાયલોન કલા પર DNA પ્રોબ ચોક્કસ DNA ક્રમમાં જોડવા વપરાય છે.
 (B) વધારાના DNA ટુકડાને દૂર કરે છે.
 (C) X-ray ફિલ્મ બનાવે છે.
 (D) DNAના ટુકડાઓને છૂટા પાડે છે.

- (103) રેડિયો-એક્ટિવ DNA પેટર્નને ક્યારે જોઈ શકાય છે ?
- (A) જ્યારે DNA પ્રોબનો મારો કરવામાં આવે ત્યારે
- (B) જ્યારે X-ray ફિલ્મમાં પ્રસ્થાપિત કરવામાં આવે ત્યારે
- (C) જ્યારે વધારાના DNAના ટુકડાને ધોવામાં આવે ત્યારે
- (D) જ્યારે ઇલેક્ટ્રોફોરેસિસ દ્વારા DNAના ખંડોને છૂટા પાડવામાં આવે ત્યારે

જવાબો : 98 (B), 99 (D), 100 (C), 101 (A), 102 (A), 103 (B)

• A - વિધાન, R - કારણવાળા પ્રશ્નો

નીચે આપેલ પ્રશ્નોના જવાબ આપેલ વિકલ્પમાંથી પસંદ કરવા :

- (A) A અને R બંને સાચાં છે અને R એ Aની સમજૂતી છે.
- (B) A અને R બંને સાચાં છે, પરંતુ R એ Aની સમજૂતી નથી.
- (C) A સાચું છે અને R ખોટું છે.
- (D) A ખોટું છે અને R સાચું છે.
- (104) વિધાન A : પોલિટેન રંગસૂત્રોમાં વધુ માત્રામાં DNA હોય છે.
કારણ R : પુનરાવર્તિત સ્વયંજનન રંગસૂત્રોનું DNA જેમાં રંગસૂત્રિકાઓનું વિશ્લેષણ થતું નથી, જેને પોલિટેન રંગસૂત્ર કહે છે.
- (A) (B) (C) (D)
- (105) વિધાન A : m-RNA પર અંતિમ સંકેત સમાપ્તિસંકેત છે.
કારણ R : જો m-RNA પર સમાપ્તિસંકેત હાજર હોય, તો પ્રોટીન-સંશ્લેષણ પૂર્ણ થાય અને હાજર ન હોય તોપણ પૂર્ણ થાય.
- (A) (B) (C) (D)
- (106) વિધાન A : DNAનું અર્ધરૂઢિગત સ્વયંજનન એવરી અને મેક્કાર્ટી એ સાબિત કર્યું.
કારણ R : DNAના સ્વયંજનનમાં DNA લિગેઝ ન્યુક્લિઓટાઇડના ટુકડાઓને ફોસ્ફો-ડાયએસ્ટર બંધથી જોડે છે.
- (A) (B) (C) (D)
- (107) વિધાન A : $(A) + (G) = (T) + (C)$
કારણ R : $(A) = (T) : (G) = (C)$
- (A) (B) (C) (D)
- (108) વિધાન A : DNA સ્વયંજનનની ક્રિયામાં નવી શૃંખલાનું સંશ્લેષણ RNA પોલિમરેઝ દ્વારા થાય છે.
કારણ R : RNA પોલિમરેઝ RNAની ટૂંકી શૃંખલા રચે છે, જે ટેમ્પ્લેટ DNAના પૂરક તરીકે તેના પ્રારંભિક સ્થાને હોય છે, જેને પ્રારંભર કહે છે.
- (A) (B) (C) (D)
- (109) વિધાન A : જનીનસંકેતો એટલે m-RNA અણુ ઉપરનો નાઈટ્રોજન બેઈઝનો ક્રમ.
કારણ R : જનીનસંકેતો પ્રોટીન અણુની સંશ્લેષણક્રિયા માટેની સાંકેતિક માહિતી ધરાવે છે.
- (A) (B) (C) (D)
- (110) વિધાન A : જનીનસંકેત વિશિષ્ટ છે.
કારણ R : એક જ પ્રકારનો સંકેત એક જ પ્રકારના અમિનો એસિડનું સ્થાન નક્કી કરતો હોય છે.
- (A) (B) (C) (D)
- (111) વિધાન A : HIVમાં પ્રત્યાંકન થાય છે.
કારણ R : ટ્યૂમર વાઈરસમાં રિવર્સ (ઊલટું) પ્રત્યાંકન થાય છે.
- (A) (B) (C) (D)

(112) વિધાન A : પ્રમોટરસ્થાને RNA પોલિમરેઝ જોડાય છે.
કારણ R : ઓપરેટર જનીન નિગ્રહી પદાર્થ પેદા કરે છે.

(A) (B) (C) (D)

(113) વિધાન A : રિસ્ટ્રિક્શન એન્ડોન્યુક્લિએઝની મદદથી DNA ટુકડા કરવામાં આવે છે.
કારણ R : ઇલેક્ટ્રોફોરોસિસની મદદથી DNAના ટુકડા છૂટા પાડવામાં આવે છે.

(A) (B) (C) (D)

જવાબો : (104-A), (105-B), (106-D), (107-B), (108-D), (109-A), (110-A), (111-D), (112-C), (113-B)

• True-False (T - F) પ્રકારના પ્રશ્નો

(114) આપેલ વિધાનો સાચાં (T) છે કે ખાટાં (F) તેના માટે યોગ્ય વિકલ્પ પસંદ કરો :

(1) (A) + (G) = 500 તો (T) + (C) = 500

(2) (A) = 600 તો (G) = 600

(3) (A) = 300 તો (T) = 300, (G) = 200 તો (C) = 200

(A) TFT (B) TTF (C) FFT (D) TTT

(115) આપેલ વિધાન સાચાં (T) છે કે ખોટાં (F) તેના માટે યોગ્ય વિકલ્પ પસંદ કરો :

(1) DNA → DNA = રેપ્લિકેશન

(2) DNA → m-RNA = ટ્રાન્સક્રિપ્શન

(3) DNA → પ્રોટીન = ટ્રાન્સલેશન

(A) TTF (B) TTT (C) FTT (D) FFT

(116) આપેલ વિધાન સાચાં (T) છે કે ખાટાં (F) તેના માટે યોગ્ય વિકલ્પ પસંદ કરો :

(1) હેલિકેઝ : બે પોલિન્યુક્લિઓટાઇડ વચ્ચેના હાઇડ્રોજન બંધને તોડે

(2) DNA પોલિમરેઝ : III : ટેમ્પ્લેટ શૃંખલા ઉપરનો ન્યુક્લિઓટાઇડ માટેનો ક્રમ પ્રમાણે તેને પૂરક નવી શૃંખલાનો ન્યુક્લિઓટાઇડ માટેનો ક્રમ નક્કી કરે.

(3) RNA પોલિમરેઝ : વિલંબિત શૃંખલા પરથી પ્રારંભરને દૂર કરે.

(A) FTT (B) TTF (C) TTT (D) FFT

(117) આપેલ વિધાન સાચાં (T) છે કે ખાટાં (F) યોગ્ય વિકલ્પ પસંદ કરો.

(1) પ્રત્યાંકનમાં બે ટેમ્પ્લેટ શૃંખલા હોય છે જે t-RNAના નિર્માણ માટેની માહિતી પૂરી પાડે છે.

(2) પ્રત્યાંકન પ્રક્રિયામાં DNAની બે પોલિન્યુક્લિઓટાઇડ શૃંખલા વચ્ચેના હાઇડ્રોજન બંધ હેલિકેઝ અને ગાયરેઝ ખોલે છે.

(3) m-RNA નિર્માણ બાદ m-RNA કોષરસમાંથી કોષકેન્દ્રમાં ગતિ કરીને DNA પર ગોઠવાય છે.

(A) FFF (B) TTF (C) TFT (D) FFT

(118) આપેલ વિધાન સાચાં (T) છે કે ખાટાં (F) યોગ્ય વિકલ્પ પસંદ કરો :

(1) AUG = મિથિયોનીન

(2) CCC = પ્રોલાઇન

(3) CGU = લ્યુસિન

(A) FFF (B) TFF (C) TTF (D) TFT

(119) આપેલ વિધાન સાચાં (T) છે કે ખાટાં (F) તે માટે યોગ્ય વિકલ્પ પસંદ કરો :

(1) AUG = START

(2) AGA = STOP

(3) UAA = STOP

(A) TTF (B) TFT (C) FTF (D) TTT

- (120) આપેલ વિધાન સાચાં (T) છે કે ખોટાં (F) તે માટે યોગ્ય વિકલ્પ પસંદ કરો.
- (1) t-RNAમાં 3'-OH છેડા પર એમિનોએસિડ જોડાય છે.
 - (2) t-RNAમાં પ્રતિસંકેત વિસ્તાર 3 નાઈટ્રોજન બેઈઝનો બનેલ હોય છે.
 - (3) t-RNAમાં D LOOP એમિનોએસિડની મુક્તિ માટેનો વિસ્તાર છે.
- (A) TFF (B) FFT (C) TTF (D) TFT
- (121) આપેલ વિધાન સાચાં (T) છે કે ખોટાં (F) તે માટે યોગ્ય વિકલ્પ પસંદ કરો :
- (1) જનીનિક માહિતી DNA → m-RNA → પ્રોટીનના ક્રમમાં DNAથી આગળ વહે છે.
 - (2) પ્રસ્થાપિત પ્રણાલીની સમજ સૌપ્રથમ એફ.એચ.સી. ક્રિક નામના વૈજ્ઞાનિકે આપી.
 - (3) ટ્યૂમર વાઈરસ કે જે જનીનદ્રવ્ય RNA ધરાવે છે. તેમાં પ્રત્યાંકન થાય છે
- (A) TTT (B) FFT (C) TTF (D) TFT
- (122) આપેલ વિધાન સાચાં (T) છે કે ખોટાં (F) તે માટે યોગ્ય વિકલ્પ પસંદ કરો :
- (1) માનવમાં જીનોમકદ >3 મિલિયન છે.
 - (2) ફળમાખીમાં જીનોમકદ 137 મિલિયન છે.
 - (3) ઈ-કોલાઈમાં જીનોમકદ 4.6 મિલિયન છે.
- (A) TTF (B) FFT (C) FTF (D) TTT
- (123) આપેલ વિધાન સાચાં (T) છે કે ખોટાં (F) તે માટે યોગ્ય વિકલ્પ પસંદ કરો :
- (1) રચનાત્મક જનીનો : પ્રોટીનસંશ્લેષણ માટેના સંકેતો ધરાવે છે.
 - (2) પ્રમોટર જનીન : DNAનો ખંડ કે જ્યાં RNA પોલિમરેઝ જોડાય છે.
 - (3) ઓપરેટર : DNAનો ખંડ કે જે સમગ્ર ભાષાંતરના નિયંત્રણની કાર્યવાહી કરે.
- (A) FTF (B) TFT (C) TFT (D) FFT
- (124) આપેલ વિધાન સાચાં (T) છે કે ખોટાં (F) તે માટે યોગ્ય વિકલ્પ પસંદ કરો :
- (1) રિસ્ટ્રિક્શન લાયગેઝ દ્વારા DNAના ટુકડા કરવામાં આવે છે.
 - (2) DNA બેન્ડ પેટર્નને નાઈલોનકલા અથવા નાઈટ્રોસેલ્યુલોઝ ઉપર લેવામાં આવે છે.
 - (3) રેડિયો-એક્ટિવ DNA પ્રોબ દાખલ કરવાથી નાઈલોનકલા ઉપર DNA પ્રોબ ચોક્કસ DNA ક્રમમાં જોડાય છે.
- (A) FTT (B) FTF (C) TFT (D) FFT

- (125) કોલમ - 1 અને કોલમ - 2 માંથી સાચો વિકલ્પ પસંદ કરો :

કોલમ - 1

કોલમ - 2

- | | | |
|----------------------|---|----------------------------------|
| (I) β-ગેલેક્ટોસાઈડેઝ | (p) DNAના ટુકડાને ફોસ્ફો-ડાયએસ્ટર બંધથી જોડે બંધથી જોડે | (A) (I- r) (II-q) (III-p) (IV-s) |
| (II) પરમીએઝ | (q) પેપ્ટાઈડ બંધ સર્જન કરે | (B) (I-r) (II-s) (III-p) (IV-q) |
| (III) લાયટોઝ | (r) લેક્ટોઝનું હાઈડ્રોલિસિસ કરે | (C) (I-s) (II-r) (III-p) (IV-q) |
| (IV) રિબોઝાઈમ | (s) β - ગેલેક્ટોસાઈડેઝની પ્રવેશશીલતા વધારે | (D) (I-q) (II-r) (III-p) (IV-s) |

- (126) કોલમ - 1 અને કોલમ - 2 માંથી સાચો વિકલ્પ પસંદ કરો :

કોલમ - 1

કોલમ - 2

- | | | |
|-----------|-------------------|----------------------------------|
| (I) AUG | (p) ફિનાઈલ એલેનીન | (A) (I- p) (II-q) (III-r) (IV-s) |
| (II) UAA | (q) મિથિયોનીન | (B) (I-q) (II-s) (III-r) (IV-p) |
| (III) UUU | (r) ટ્રિપ્ટાફેન | (C) (I-s) (II-q) (III-r) (IV-p) |
| (IV) UGG | (s) ટર્મિનેશન | (D) (I-q) (II-s) (III-p) (IV-r) |

(127) કોલમ - 1 અને કોલમ - 2 માંથી સાચો વિકલ્પ પસંદ કરો :

કોલમ - 1

કોલમ - 2

- | | | |
|---------------------------|---|----------------------------------|
| (I) t-RNA | (p) એમિનોએસિડ જોડાણ | (A) (I- s) (II-r) (III-p) (IV-q) |
| (II) m- RNA | (q) જનીનિક માહિતીના પ્રવાહને કોષરસમાં લાવે. | (B) (I-q) (II-p) (III-r) (IV-s) |
| (III) r-RNA | (r) કોષકેન્દ્રિકા આયોજક વિસ્તાર | (C) (I-s) (II-q) (III-r) (IV-p) |
| (IV) પેપ્ટાઇલ ટ્રાન્સફરેઝ | (s) એમિનોએસિડને કોષરસમાંથી રિબોઝોમ્સ તરફ દોરી જાય | (D) (I-p) (II-r) (III-q) (IV-s) |

(128) કોલમ - 1 અને કોલમ - 2 માંથી સાચો વિકલ્પ પસંદ કરો :

કોલમ - 1

કોલમ - 2

- | | | |
|---------------------------|---|----------------------------------|
| (I) ગ્રિફિથ | (p) લેક-ઓપેરોન | (A) (I- s) (II-q) (III-r) (IV-p) |
| (II) ઈરવિન છારગ્રાફ | (q) DNAમાં બેઇઝની ગોઠવણીના નિયમો આપ્યા. | (B) (I-s) (II-q) (III-p) (IV-r) |
| (III) ટેમિન અને બાલ્ટીમોર | (r) રિવર્સ ટ્રાન્સ્ક્રિપ્શન | (C) (I-p) (II-q) (III-r) (IV-s) |
| (IV) જેકોબ અને મોનાડ | (s) બેક્ટેરિયલ રૂપાંતરણ | (D) (I-q) (II-r) (III-s) (IV-p) |

(129) કોલમ - 1 અને કોલમ - 2 માંથી સાચો વિકલ્પ પસંદ કરો :

કોલમ - 1


કોલમ - 2

- | | | |
|-----------------------------|---|---------------------------|
| (I) આણ્વીય વૈદિકશાસ્ત્ર | (p) જનથેરાપી વાપરવા માટે અલ્ઝાઇમર, પાર્કિન્સન્સ જેવા રોગોને સમજવા. | (A) (I- r) (II-q) (III-p) |
| (II) ફોરેન્સિક ક્ષેત્ર | (q) કૌટુંબિક સંબંધો નક્કી કરવા. | (B) (I-r) (II-p) (III-q) |
| (III) માઇક્રોબાયલ જીનોમિક્સ | (r) રોગજન્ય જંતુઓને ઓળખી તેના ઉપર જરૂરી પ્રતિક્રિયા ક્લીનિકલ પ્રેક્ટિસમાં નવા ઊર્જા સ્રોત વિકસાવવા. | (C) (I-p) (II-q) (III-r) |
| | | (D) (I-q) (II-r) (III-p) |

જવાબો : (114-A), (155-A), (116-B), (117-A), (118-C), (119-B), (120-C), (121-C), (122-D), (123-B), (124-A), (125-B), (126-D), (127-C), (128-A), (129-C)

(130) આકૃતિમાં P, નિર્દેશિત ભાગનું નામ અને કાર્ય જણાવો.

- (A) હેલિકેઝ - નવી શૃંખલાના નિર્માણનું
 (B) હેલિકેઝ - બેશૃંખલા વચ્ચેના H₂ બંધને ખોલવાનું
 (C) RNA પોલિમરેઝ - પ્રારંભર મૂકવાનું
 (D) DNA પોલિમરેઝ - III નવી શૃંખલાના નિર્માણનું



(131) આપેલ આકૃતિમાં કઈ ક્રિયા દર્શાવે છે ?

- (A) RNA રેપ્લિકેશન (B) ટ્રાન્સલેશન (C) DNA રેપ્લિકેશન (D) પ્રત્યાંકન


(132) આકૃતિમાં નિર્દેશિત રચના કઈ છે ?

- (A) DNA હેલિકેઝ (B) RNA પોલિમરેઝ (C) DNA પોલિમરેઝ - III (D) SSB પ્રોટીન


(133) આપેલ પ્રક્રિયા કોષવિભાજનના કયા તબક્કામાં થાય છે ?

- (A) G₁-અવસ્થા (B) S-અવસ્થા (C) G₂-અવસ્થા (D) M-અવસ્થા

(134) નીચે પૈકી કઈ આકૃતિમાં DNA રેપ્લિકેશનની સાચી આકૃતિ છે ?




(135) આપેલ આકૃતિ DNAના સ્વયંજનનની છે, તે માટે નીચેનામાંથી કયું વિધાન અસત્ય છે ?




- (A) શૃંખલા (i) DNAના સ્વયંજનનની દિશા દર્શાવે છે.
 (B) શૃંખલા (ii) DNAના સ્વયંજનનની દિશા દર્શાવે છે.
 (C) શૃંખલા (i) અસતત સ્વયંજનનની દિશા દર્શાવે છે.
 (D) શૃંખલા (ii) અસતત સ્વયંજનનની દિશા દર્શાવે છે.

(136) આપેલ આકૃતિ t-RNAની છે તેમાંથી સંકેત અને પ્રતિસંકેતને ધ્યાનમાં રાખીએ, તો કઈ આકૃતિ શક્ય ન બને ?



- (A) T₁ અને T₂ (B) T₁ T₂ અને T₃ (C) T₁ અને T₄ (D) T₃ T₄ અને T₅

નોંધ : આપેલ આકૃતિ 137 થી પ્રશ્ન નં 140 માટે છે.



(137) આપેલ આકૃતિમાં x-નિદર્શિત ભાગ શું છે ?


- (A) પ્રોટીન (B) m-RNA (C) પ્રેરક દ્રવ્ય (D) t-RNA

(138) આકૃતિમાં નિદર્શિત y અને z અનુક્રમે શું સૂચવે છે ?


- (A) y - પ્રેરક, z - પ્રેરકનિગ્રાહક સંકુલ (B) y - પ્રેરક, z - પ્રેરકનિગ્રાહક સંકુલ
 (C) y - પ્રોટીન, z - પ્રમોટર સંકુલ (D) y - પ્રમોટર, z - ઓપરેટર

- (139) આપેલ આકૃતિમાં 'y' નિદર્શિત ભાગનું કાર્ય જણાવો.
- (A) નિગ્રાહક અણુને ઓપરેટર જનીન વિસ્તારેથી મૂક્ત કરવો અને ઓપરેટર વિસ્તાર ખુલ્લુ કરવું.
- (B) નિગ્રાહક અણુને પ્રમોટર વિસ્તાર પર મૂકવો અને પ્રત્યાંકન બંધ કરવું.
- (C) β - ગેલેક્ટોસાઈડઝ બનાવવામાં મદદ કરે.
- (D) નિગ્રાહક અણુને બંધારણીય જનીન વિસ્તારેથી દૂર કરવો અને z, y, a જનીનોનું પ્રત્યાંકન ચાલુ કરવું.
- (140) આકૃતિમાં P નિદર્શિત ભાગનું કાર્ય કયું થાય ?
- (A) ગ્લુકોઝનું પાચન કરવાનું. (B) લિપિડનું હાઈડ્રોલિસિસ કરે.
- (C) ગેલેક્ટોઝનું પાચન કરે. (D) લેક્ટોઝનું હાઈડ્રોલિસિસ કરે.
- (141) આપેલ શૃંખલા - X ન્યુક્લિઈક એસિડનો નાનો ટુકડો છે. આપેલ શૃંખલાને પૂરક શૃંખલા કઈ હોઈ શકે તે શોધો.

શૃંખલા-X



- (A) 1 અને 3 (B) 2 અને 4 (C) 1 અને 2 (D) 3 અને 4
- (142) આપેલ આકૃતિ E-coli બેક્ટેરિયામાં જોવા મળતા લેક-ઓપેરોનની છે. આપેલ વિકલ્પોમાંથી કયો વિકલ્પ નિદર્શિત ભાગોના કાર્યો માટે સાચો છે.?



DNA શૃંખલા

- (A) D - નિગ્રાહક અણુનું જોડાણસ્થાન, C - RNA પોલિમરેઝ જોડાણ સ્થાન
B - બંધારણીય જનીન વિસ્તાર, A - નિગ્રાહક અણુ પેદા કરતો વિસ્તાર
- (B) D - નિગ્રાહક અણુનું જોડાણસ્થાન, C - નિગ્રાહક અણુ પેદા કરતો વિસ્તાર
B - બંધારણીય જનીનવિસ્તાર, A - નિગ્રાહક અણુનું જોડાણસ્થાન
- (C) D - નિગ્રાહક અણુ પેદા કરતો વિસ્તાર, C - બંધારણીય જનીનવિસ્તાર
B - RNA પોલિમરેઝ જોડાણ સ્થાન, A - નિગ્રાહક અણુનું જોડાણસ્થાન
- (D) D - બંધારણીય જનીનવિસ્તાર, C - નિગ્રાહક અણુ જોડાણ સ્થાન
B - RNA પોલિમરેઝ જોડાણસ્થાન, A - નિગ્રાહક અણુ પેદા કરતો વિસ્તાર

(143) આપેલ DNA નાના ટુકડાની વિશિષ્ટતા શું છે ?




(A) પેલિન્દ્રોમિક શૃંખલા

(B) પૂર્ણ સ્વયંજનન સ્થિતિ

(C) વિકૃતિને સાફ કરેલ સ્થિતિ

(D) 5' ના છેડે પ્રારંભિક સંકેત

(144) આપેલ આકૃતિ સેન્ટ્રલ ડોગ્માની છે. તેના માટે કયો વિકલ્પ સાચો બને તે શોધો :




(A) a - પ્રોટીન, b - RNA, c - DNA, d - ટ્રાન્સલેશન, e - ટ્રાન્સ્ક્રિપ્શન

(B) a - RNA, b - DNA, c - પ્રોટીન, d - ટ્રાન્સ્ક્રિપ્શન, e - ટ્રાન્સલેશન

(C) a - ટ્રાન્સ્ક્રિપ્શન, b - ટ્રાન્સલેશન, c - પ્રોટીન, d - DNA, e - RNA

(D) a - DNA, b - RNA, c - પ્રોટીન, d - ટ્રાન્સ્ક્રિપ્શન, e - ટ્રાન્સલેશન

(145) આપેલ આકૃતિ માટે સાચો વિકલ્પ શોધો :



(A) રંગસૂત્રીય હલનચલન

(B) અંતઃસાવી પૃથક્કરણ

(C) હુમન જીનોમ પ્રોજેક્ટ

(D) DNA ફિંગર પ્રિન્ટીંગ

જવાબો : (130-B), (131-C), (132-D), (133-B), (134-D), (135-C), (136-D), (137-B), (138-A), (139-A), (140- D), (141-B), (142-D), (143-A), (144-D), (145-C)

● NEET માટેના પ્રશ્નો

(146) DNAનું સ્વયંજનન કેવા પ્રકારનું છે ?

- (A) અર્ધરૂઢિગત અને અંશતઃ અટકાવી દેવાતું (B) રૂઢિગત અને અટકાવી દેવાતું
(C) અર્ધરૂઢિગત અને અટકાવી દેવાતું (D) રૂઢિગત

(Hint): DNAના સ્વયંજનનમાં એકશૃંખલા પિતૃ DNAની અને બીજી શૃંખલા નવી નિર્માણ પામેલી હોય છે. (પ્રત્યેક પ્રતિકૃતિમાં) આથી અર્ધરૂઢિગત કહેવાય.

(147) DNAની શૃંખલા ઉપરનો ક્રમ CTGATAGC હોય તો m-RNA તો પરનો ક્રમ કયો થાય ?

- (A) GUCTUTCG (B) GACUAUCG (C) GACTATGC (D) UACTATCU

(Hint): પ્રત્યાંકન દરમિયાન DNAની ટેમ્પ્લેટ શૃંખલામાંથી m-RNA નિર્માણ પામે છે. RNAમાં થાયમીનના સ્થાને યુરેસીલ ગોઠવાય છે.

(148) સુકોષકેન્દ્રી સજીવોમાં પ્રોટીન સંશ્લેષણનો પ્રારંભિક સંકેત કયો છે ?

- (A) CCA (B) GCA (C) AUG (D) GUU

(Hint): પ્રારંભિક સંકેત પ્રોટીન સંશ્લેષણની ક્રિયાને શરૂઆત કરતો સંકેત છે અને AUG પ્રારંભિક સંકેત તથા મિથિયોનીન એમિનોએસિડનું સંકેતન પણ કરે છે

(149) પ્રતિસંકેત નીચેનામાંથી કોણ ધરાવે છે ?

- (A) m-RNA (B) s-RNA (C) t-RNA (D) r-RNA

(Hint): પ્રોટીન-સંશ્લેષણની ક્રિયા દરમિયાન t-RNA કોષરસમાંથી વિવિધ એમિનોએસિડનું ગ્રહણ નક્કી કરી m-RNA સમકક્ષ લાવે છે. આ માટે એમિનોએસિડના સાચા નિદર્શન માટે m-RNA સંકેત ધરાવે છે. જ્યારે તેની માટેના પ્રતિસંકેત t-RNA પર આવેલા હોય છે.

(150) લેક-ઓપેરોનમાં લેકનો અર્થ શું થાય ?

- (A) 1 લાખની સંખ્યા (B) લેકટોઝ (C) લેક્ટેઝ (D) લેક્ટિક એસિડ

(Hint): ઈ-કોલાઈમાં જનીન અભિવ્યક્તિના નિયમનની ક્રિયાના અભ્યાસ માટે તેને જુદી-જુદી શર્કરાઓનાં માધ્યમમાં ઉછેરવામાં આવેલ હતા, જેમાં લેકટોઝના માધ્યમમાં ઉછેરવામાં આવ્યા હતા અને તે પ્રેરક અણુ તરીકે વર્તે છે અને લેક-mRNAના નિર્માણ માટે પ્રત્યાંકન ચાલુ કરાવે છે તથા લેકટોઝના પાયન માટેના ત્રણ ઉત્સેચકોનું પણ નિર્માણ થાય છે.

(151) પ્રત્યાંકનક્રિયા દરમિયાન RNA પોલિમરેઝ કયા સ્થાને જોડાય છે ?

- (A) એનહેન્સર (B) પ્રમોટર (C) રેગ્યુલેટર (D) રિસેપ્ટર

(Hint): પ્રમોટર એ DNAનો નાનો ખંડ છે, કે જ્યાં RNA પોલિમરેઝ પ્રત્યાંકનની શરૂઆત કરવામાં જોડાય છે. અને m-RNAના સંશ્લેષણનું નિયંત્રણ કરે છે.

(152) આદિકોષકેન્દ્રી સજીવોમાં પ્રારંભ દરમિયાન GTP નો અણુ શા માટે જરૂરી છે ?

- (A) પ્રારંભના કૉમ્પ્લેક્ષ સાથે રિબોઝોમ્સના 50S, ઉપભાગના જોડાણ કરવા માટે.
(B) f-met t-RNAના નિર્માણ માટે
(C) m-RNA સાથે રિબોઝોમ્સના 30S ઉપભાગના જોડાણ કરવા માટે
(D) f-met t-RNA સાથે 30S m-RNAના જોડાણ કરવા માટે

(Hint): m-RNAના ટ્રાન્સલેશન દરમિયાન જટિલ પ્રારંભ સંકુલ ઉત્પન્ન કરવા માટે GTP જરૂરી બને છે.

(153) 50 એમિનોએસિડની પોલિપેપ્ટાઈડ બનાવતા જનીનનાં 25માં UAA સંકેતમાં વિકૃતિ થઈ UAG બને છે, તો શું થાય ?

- (A) 24 એમિનોએસિડની પોલિપેપ્ટાઈડ બનશે. (B) 50 એમિનોએસિડની પોલિપેપ્ટાઈડ બનશે.
(C) 25 અને 24 એમિનોએસિડની બે પોલિપેપ્ટાઈડ બનશે. (D) 49 એમિનોએસિડની પોલિપેપ્ટાઈડ બનશે.

(Hint): 25માં સંકેત UAA સમાપ્તિસંકેત છે. તથા તેમાં વિકૃતિ થવાથી બનતો નવો સંકેત પણ સમાપ્તિ સંકેત છે. આથી 24 એમિનોએસિડની પોલિપેપ્ટાઇડ બનશે.

(154) જનીન સંકેતની ડિક્ષનરીમાં 20 એમિનોએસિડ માટે કેટલા સંકેતો વપરાય છે ?

- (A) 60 (B) 20 (C) 64 (D) 61

(Hint): જનીન ત્રિગુણી પ્રમાણે 4 નાઇટ્રોજન બેઇઝ A, U, G, C માટે 64 સંકેત બને, જેમાંથી 3 સંકેત અર્થહીન હોવાથી માત્ર 61 સંકેત આવશ્યક 20 એમિનોએસિડના સ્થાન-નિર્દેશન માટે વપરાય છે.

(155) જનીનસંકેતોનું વિઘટન..... નું કારણ થશે ?

- (A) સંકેતનો ત્રીજો સભ્ય (B) સંકેતનો પ્રથમ સભ્ય
(C) સંકેતનો બીજો સભ્ય (D) સમગ્ર સંકેતો

(Hint): વોબલિંગ પૂર્વસિદ્ધાંત અનુસાર t-RNA પ્રતિસંકેતની પાસે, m-RNA સંકેતો ધરાવતાં અસહાયક સાથે 5'ના અંત પાસે જોડાણ કરતાં અસ્થિર બને છે. તે સંકેતના ત્રીજા બેઇઝના બગડવા સાથે બરોબર હોય છે.

(156) જનીનિક નકશા એ કે જે

- (A) વિવિધ જાતિઓની વિસ્તારમાં વહેંચણી દર્શાવે છે. (B) રંગસૂત્ર ઉપર જનીનોનું સ્થાન નક્કી કરે છે.
(C) કોષવિભાજન તબક્કાઓ નક્કી કરે છે. (D) જનીન ઉત્ક્રાંતિની વિગતવાર સમજ આપે છે.

(Hint): સમગ્ર જનીનસંકુલ, રંગસૂત્રોનાં બંધારણ તથા રંગસૂત્ર ઉપર જનીનોનું સ્થાન નક્કી કરવા માટે જનીનિક નકશા ઉપયોગી બને છે.

(157) તે DNA ફિંગરપ્રિન્ટિંગ માટે સાચો વિકલ્પ છે.

- (A) DNAના નમૂનાઓના આણ્વિક પૃથક્કરણ કરવા. (B) DNAના નમૂનાઓની છાપ પાડવા.
(C) વ્યક્તિગત ફિંગરપ્રિન્ટની એકરૂપતા નક્કી કરવા. (D) DNAના જુદા-જુદા નમૂનાઓનું સંયોજન કરવા.

(Hint): પ્રત્યેક સજીવ અજોડ એવા DNA પર નિશ્ચિત વિસ્તાર ધરાવે છે. જે વ્યક્તિ માટે યુનિક વિસ્તાર છે. તેને VNTR કહે છે. આ VNTRની ઓળખ-પ્રક્રિયામાં તથા વ્યક્તિની ચોક્કસ જનીનિક માહિતી માટે વપરાય છે.

(158) વિકૃતિની ઘટના જ્યારે A અને G દ્વારા બદલાય, ત્યારે તે નો દાખલો છે.

- (A) માળખું બદલવાની વિકૃતિ (B) પ્રત્યાંકન (C) પરિવર્તન/સ્થળાંતરણ (D) ટ્રાન્સવર્ઝન

(159) કયો નાઇટ્રોજન બેઇઝનો ગુણોત્તર સજીવો પ્રમાણે બદલાતો રહે છે ?

- (A) $\frac{A+G}{T+C}$ (B) $\frac{T+C}{G+A}$ (C) $\frac{A+T}{G+C}$ (D) $\frac{A+C}{T+G}$

(Hint): ઈરવિન છારગ્રાફના મત મુજબ A = T અને G = C થાય, પરંતુ A + T ના જથ્થાનું પ્રમાણ G + C ના

જથ્થા પ્રમાણે બરાબર હોવું જરૂરી નથી. આમ, (A) = (T) : (G) = (C) થાય, પરંતુ $\frac{A+T}{G+C}$ સજીવો

પ્રમાણે બદલાય.

(160) પ્રત્યાંકન દરમિયાન હોલોએન્ઝાઇમ RNA પોલિમરેઝ DNA શૃંખલા સાથે જોડાય છે. તે જ ક્ષણે DNA બેઠક જેવી રચના જેવું જણાય છે, તે ઘટના કયા નામથી ઓળખાય છે ?

- (A) AAAT બોક્સ (B) TATA બોક્સ (C) GGTT બોક્સ (D) LAAT બોક્સ

(Hint): TATA બોક્સીઝમાં પ્રત્યાંકન શરૂ કરતી બાજુએ લગભગ 28 બેઇઝની જોડ હોય છે. TATA બોક્સની 40 બેઇઝ આવ્યા બાદ LAAT બોક્સીઝ આવે છે. યુકેરિયોટિક પ્રમોટર્સની ઓળખ થતી બાજુઓ માટે આ બંને અનુક્રમિત પરિણામો ભાગ લે છે.

(161) કયો ઉત્સેચક RNA નો ઉપયોગ કરી DNA નું સંશ્લેષણ કરે છે ?

- (A) DNA પોલિમરેઝ (B) RNA પોલિમરેઝ (C) રિર્વસ ટ્રાન્સ્ક્રિપ્ટેઝ (D) ટ્રાન્સક્રિપ્ટેઝ

(Hint): રિર્વસ ટ્રાન્સ્ક્રિપ્ટેઝ (RNA ઉપર આધારિત DNA પોલિમરેઝ) ઉત્સેચક છે જે કેટલાક ટ્યૂમરવાઈરસ, વનસ્પતિજન્ય વાઈરસ તથા HIV માં જોવા મળે છે કે જેમાં જનીનદ્રવ્ય RNA હોય છે. આથી આ ઉત્સેચક RNA → DNA નું સંશ્લેષણ કરે છે.

(162) ટેલોમરેઝ શું છે ?

- (A) પ્રોટીન (B) RNA (C) રિબોન્યુક્લિઓ પ્રોટીન (D) પેલિન્ડ્રોમીક શૃંખલા

(Hint): ટેલોમરેઝ રિબોન્યુક્લિઓ પ્રોટીન છે, કે જે DNA માં ઘટ્ટ ટેલોમિયર્સની શૃંખલા ઉત્પન્ન કરે છે. સુકોષકેન્દ્રી સજીવોના રંગસૂત્રોના છેડાના ભાગે ટેલોમિયર વિસ્તારમાં DNA ની શૃંખલા 3'ના છેડાથી DNA ની ચોક્કસ શૃંખલા C(TTAGGG) બધાં જ પૃષ્ઠવંશી પ્રાણીઓમાં ઉત્પન્ન કરે છે. રંગસૂત્રોને નિશ્ચિતતા બક્ષતું સંક્ષિપ્ત ઘટ્ટ DNA નું દ્રવ્ય ટેલોમિયરમાં હોય છે.

(163) એક જનીન-એક ઉત્સેચકનો પૂર્વ સિદ્ધાંત કોણે રજૂ કર્યો ?

- (A) હર્શી અને ચેઈઝ (B) વોટ્સન અને ક્રિક (C) બીડલ અને ટાટમ (D) આર. ફેંકલીન

(Hint): બીડલ અને ટાટમે એક જનીન - એક ઉત્સેચકનો સિદ્ધાંત રજૂ કર્યો તેમણે જણાવ્યું કે રેખિત ક્રમમાં રંગસૂત્રો ઉપર અસંખ્ય જનીનો પ્રત્યેક જીવત કોષમાં આવેલા છે. દેખાવસ્વરૂપ લક્ષણો માટે જવાબદાર પ્રોટીન કે ઉત્સેચકનિર્માણની ક્રિયાનું નિયમન પ્રત્યેક જનીન કરે છે.

(164) DNA ના સ્વયંજનની ક્રિયામાં ઓકાઝાકી ટુકડાની વૃદ્ધિની દિશા કઈ છે ?

- (A) સ્વયંજનન ચીપિયો બનાવી 3' થી 5'ની દિશામાં નિર્માણ પામે.
(B) અઘરૂદિગત સ્વયંજનનની દિશા તરફ વૃદ્ધિ પામે.
(C) 3' થી 5'ની દિશામાં નિર્માણ પામે છે અને 5' થી 3'ની દિશામાં DNA નું સ્વયંજનન વર્ણવે છે.
(D) અનિયમિત દિશાનું સૂચન

(Hint): સ્વયંજનનની દિશા 3' થી 5'ની છે. 3' → 5'ની DNA ની ટેમ્પ્લેટ શૃંખલા ઉપર ઓકાઝાકી ટુકડાઓનું સંશ્લેષણ થાય છે. જોડાઈને (DNA લાયગેઝ દ્વારા) તે વિલંબિત શૃંખલા કે જે 3' થી 5'ની દિશામાં વૃદ્ધિ પામે છે.

(165) યુકેર્યોટિક સજીવમાં DNA ની લંબાઈ કોષકેન્દ્રની લંબાઈ કરતાં ઘણી બધી વધારે હોવા છતાં કેવી રીતે કોષકેન્દ્રમાં ગોઠવાય છે ?

- (A) ન્યુક્લિઓઝોમ્સના સૌથી વધુ ગડીઓ કેળવીને (B) DNase નું પાયન કરીને
(C) રિપીટેટિવ DNA દૂર કરીને (D) બિનજરૂરી જનીનો દૂર કરીને

(Hint): ન્યુક્લિઓઝોમ્સ મોડલ હિસ્ટોન પ્રોટીન સંયોજવાનું વર્ણન કરે છે. DNA હિસ્ટોન પ્રોટીનની આજુબાજુ વીંટળાઈ જાય છે, આથી તે કોષકેન્દ્રમાં સરળતાથી ગોઠવાઈ જાય છે.

(166) ટ્રાન્સલેશન-પ્રક્રિયા માટે કઈ અંગિકા પ્લેટફોર્મ પૂરું પાડે છે ?

- (A) કણાભસૂત્ર (B) રિબોઝોમ (C) લાયસોઝોમ (D) ગોલ્ગીકાય

(Hint): ટ્રાન્સલેશન-પ્રક્રિયા દરમિયાન t-RNA પોતાના પ્રતિસંકેત અને m-RNA પરના સંકેત મૂજબ એમિનો - એસિડનાં સ્થાન નક્કી કરવા માટે વારંવાર ઘસડાય છે. આથી ઊર્જા (ગરમી) ઉત્પન્ન થાય છે. આ ઊર્જાની હાજરીમાં m-RNA વિકૃત (પોતાનો ગુણધર્મ ગુમાવી) ન દે તે માટે રિબોઝોમ્સ ચીલિંગ ઈફેક્ટ (ઠંડક) આપે છે.

(167) નીચેનામાંથી કઈ સંકેતોની જોડી તેઓનાં કાર્યો અથવા એમિનોએસિડના સંકેતો સાથે અનુરૂપ છે ?

- (A) GUU, GCU - એલેનીન (B) UAA, UAG - સમાપ્તિ કે અર્થહીન
(C) AUG, ACG - આરંભિકે કે મિથિયોનીન (D) UUA, UCA - લ્યુસિન

(Hint): GUU - વેલાઈન સૂચવે છે, GCU - એલેનીન સૂચવે છે. UAA, UAG અને UGA - સમાપ્તિ સંકેત છે. AUG - પ્રારંભિક સંકેત છે તથા મિથિયોનીનનું સ્થાન સૂચવે છે. UUA - લ્યુસિન સૂચવે છે. જ્યારે UCA સેરિનનું સ્થાન સૂચવે છે.

(168) વિકૃતિના અભ્યાસ માટે દ્વિક્રિય સજીવો કરતાં એકકીય સજીવો વધુ અનુકૂળ છે, કારણકે

- (A) બધી જ વિકૃતિઓ પ્રભાવી કે પ્રચ્છન્ન એકકીય સજીવોમાં અભિવ્યક્ત થાય છે.
- (B) એકકીય સજીવો પ્રજનની દ્રષ્ટિએ વધુ સ્થાયી સજીવો છે.
- (C) દ્વિક્રિય સજીવો કરતાં એકકીય સજીવોમાં સાચી વિકૃતિ વધુ જોવા મળે છે.
- (D) એકકીય સજીવોની સંખ્યા વધુ હોવાથી વિકૃતી ઝડપી થાય છે.

(Hint): કોષકેન્દ્રમાં રંગસૂત્રો જોડીમાં ન હોય તેવી સ્થિતિને એકકીય કહે છે. એકકીય સજીવોમાં વિકૃતિ પ્રભાવી હોય કે પ્રચ્છન્ન બધી વિકૃતિઓ અભિવ્યક્ત થાય છે. જ્યારે દ્વિક્રિય સજીવોમાં જો પ્રચ્છન્ન વિકૃતિ થાય તો પ્રભાવી જનીનની હાજરીમાં તે અવ્યક્ત રહે છે. આથી વિકૃતિના અભ્યાસ માટે એકકીય સજીવો વધુ અનુકૂળ હોય છે.

(169) પ્રત્યાંકનની પ્રક્રિયામાં ચોક્કસ-ક્રમમાં ઇન્ટ્રોનને દૂર કરવા અને એક્સોનને જોડવાની ક્રિયાને શું કહે છે ?

- (A) ટેઈલિંગ (B) રૂપાંતર કરવું (C) બંધ કરવું (D) સિવન (સ્પ્લીસિંગ)

(Hint): પ્રત્યાંકનની પ્રક્રિયામાં સ્પ્લીસિંગ પ્રક્રિયા દ્વારા ઇન્ટ્રોનને દૂર કરી એક્સોનને જોડવામાં આવે છે. આણ્વિક જીવવિજ્ઞાનમાં સ્પ્લીસિંગ એક પ્રક્રિયા છે કે જે RNA પ્રત્યાંકન દરમિયાન રૂપાંતર પ્રેરે છે અને ઇન્ટ્રોનને દૂર કરી એક્સોનને જોડે છે.

(170) અર્ધરૂઢિગત સ્વયંજનનનો અભ્યાસ સૌપ્રથમ કયા સજીવમાં કરવામાં આવ્યો હતો ?

- (A) સ્ટ્રેપ્ટોકોકસ ન્યુમોની (B) ઇ.કોલાઈ (C) સાલમોનેલા ટાયફી (D) ડ્રોસોફિલા મેલેનોગેસ્ટર

(Hint): ઇ.કોલાઈ બેક્ટેરિયાનું જીનોમકદ 4.6 મિલિયન છે અને તે 3200 જેટલાં જનીનો ધરાવે છે. આથી તેનો અભ્યાસ સરળતાથી કરી શકાય અને અન્ય જનીનીક - અભિવ્યક્તિનું નિયમન પણ સરળતાથી સમજી શકાય. આ હેતુથી ઇ. કોલાઈમાં સૌપ્રથમ અર્ધરૂઢિગત સ્વયંજનનનો અભ્યાસ કરવામાં આવ્યો હતો.

(171) લેક ઓપેરોન પૈકી આપેલ વિધાનોમાંથી સાચાં વિધાનો કયાં છે ?

- (i) ગ્લુકોઝ અથવા ગેલેક્ટોઝ નિગ્રાહક સાથે જોડાઈને તેને નિષ્ક્રિય બનાવે છે.
- (ii) લેક્ટોઝની ગેરહાજરીમાં નિગ્રાહક ઓપરેટ સ્થાન સાથે જોડાય છે.
- (iii) પ્રચાર માટે Z જનીનિક સંકેત છે.
- (iv) જેકોબ અને મોનાડે લેક-ઓપેરોનની સમજ આપી.

- (A) ii અને iii (B) i અને ii (C) ii અને iv (D) i અને iii

(172) જનીન સંકેત ત્રિઅક્ષરી છે, તેવું કોણે સાબિત કર્યું ?

- (A) નિરેબર્ગ, મથાઈ અને ખુરાના (B) હર્શી અને ચેઈઝ (C) બીડમ અને ટાટમ (D) વોટ્સન અને ક્રિક

(Hint): નિરેબર્ગ, મથાઈ અને ખુરાનાએ 1961 માં પ્રયોગો દ્વારા સાબિત કર્યું કે ત્રણ નાઈટ્રોજન બેઈઝ ભેગા થઈને એક સંકેત રચે છે જે એક નિશ્ચિત એમિનોએસિડનું સ્થાન સૂચવે છે. આથી જનીન સંકેત ત્રિઅક્ષરી કહેવાય છે.

(173) નીચે પૈકી કયું સજીવ પ્રસ્થાપિત પ્રણાલીનો ભાગ નથી ?

- (A) વાલ (B) ચીસ્ટ (C) સૂર્યમુખી (D) HIV

(Hint): ક્રિકના મત અનુસાર પ્રસ્થાપિત પ્રણાલીનો માર્ગ એકમાર્ગ છે. DNA → RNA → પ્રોટીન, પરંતુ HIVમાં જનીનદ્રવ્ય DNA નહીં પરંતુ RNA હોવાથી તે માર્ગ ઉલટાઈ જાય છે. આથી તે પ્રસ્થાપિત પ્રણાલીને અનુસરતું નથી.

(174) કોષકેન્દ્રરસમાંથી RNA પોલિમરેઝ-IIIને દૂર કરવાથી કોની પર અસર પડે છે ?

- (A) t-RNA (B) r-RNA (C) રિબોઝોમ્સ (D) m-RNA

(Hint): RNA પોલિમરેઝ I - r - RNAનું સંશ્લેષણ કરે છે.

RNA પોલિમરેઝ II - m-RNAનું સંશ્લેષણ કરે છે.

RNA પોલિમરેઝ III - t - RNAનું સંશ્લેષણ કરે છે. આથી t-RNA પર અસર પડે.

- (175) જો DNA એક શૃંખલા પર નાઈટ્રોજન બેઈઝનો ક્રમ AACCGG હોય, તો તેમાંથી બનતા m-RNAનો ક્રમ કયો હોય ?
(A) GG UUCC (B) UUGCGC (C) UU GGCC (D) TT GG CC
- (176) જો DNA ને 90°C જેટલું ઊંચું તાપમાન આપવામાં આવે તો ?
(A) તે RNAમાં રૂપાંતર પામે. (B) તેના અબજો ટુકડા થઈ જાય.
(C) કાંઈ ફરક પડે નહીં. (D) તેના કુંતલ ખૂલી જાય.
(Hint): વધુ ઊંચા તાપમાને DNAની બે પોલિન્યુક્લિઓટાઈડ વચ્ચે આવેલા નિર્બળ H₂ બંધ તૂટી જાય છે. આથી તેના કુંતલ ખૂલી જાય છે અને શૃંખલા છૂટી પડે છે.
- (177) તે જનીનિક માહિતીનું વાહક છે.
(A) RNA (B) DNA (C) ઉત્સેચક (D) પ્રોટીન
(Hint): મોટા ભાગનાં બધાં જ સજીવોમાં જનીનદ્રવ્ય તરીકે DNA આવેલું છે. અને DNA જનીન ધરાવે છે. જે લક્ષણોની અભિવ્યક્તિનું નિયંત્રણ કરે છે અને આ દ્રવ્ય પિત્તૃપેટીમાંથી સંતતિમાં વહન પામે છે.
- (178) જો DNA પર આવેલ સંકેત ATG ATG ATG આવેલ હોય, તેમાં શરૂઆતમાં સિસ્ટીન (C) નાઈટ્રોજન બેઈઝ ઉમેરવામાં આવે, તો શું પરિણામ પ્રાપ્ત થાય ?
(A) નોન સેન્સ મ્યુટેશન (B) CA TGA TGA TG (C) CAT GAT GAT G (D) C ATG ATG ATG
- (179) બિન-જનીનિક RNA કેટલા પ્રકારના છે ?
(A) 2 (B) 3 (C) 1 (D) એક પણ નહીં
(Hint): બિન-જનીનિક RNA ના ત્રણ પ્રકાર છે. જેવા કે m-RNA, t-RNA અને r-RNA. જેઓ પ્રોટીન સંશ્લેષણમાં મદદરૂપ થાય છે.
- (180) તે DNA ને કાપવા માટેની રાસાયણિક કાતર છે.
(A) લાયગેઝ (B) પોલિમરેઝ (C) એન્ડોન્યુક્લિએઝ (D) ટ્રાન્સ્ક્રિપ્ટેઝ
(Hint): એન્ડોન્યુક્લિએઝ વિશિષ્ટ પ્રકારના ઉત્સેચકોનો વર્ગ છે જે DNA ની ટૂંકી ચોક્કસ પેલિન્ડ્રોમીક શૃંખલાના ક્રમને ઓળખીને તેને ચોક્કસ જગ્યાએથી તોડે છે. આ કાપવાનો પ્રકાર અસમમિતીય પ્રકારનો એટલે કે ચીપકુ છેડો બનાવે છે.
- (181) કયા RNA નું બંધારણ 'ક્લોવર લીફ' જેવું હોય છે ?
(A) m-RNA (B) t-RNA (C) r-RNA (D) hn-RNA
(Hint): t-RNAની શોધ આર. ડબલ્યુ. હોલિ નામના વૈજ્ઞાનિકે 1965માં કરી. આ t-RNA માં નાઈટ્રોજન બેઈઝની જોડીઓ તેઓ દ્વારા બનતી ગડીઓ, જોડી વિનાની લૂપ વગેરે દ્વારા જ્યારે t-RNA નું બંધારણ બને છે. તે ક્લોવર (ત્રિપત્રા) વનસ્પતિના પર્ણ જેવું જ દેખાય છે.
- (182) ન્યુક્લિઈક એસિડનો એકમ કયો છે ?
(A) ન્યુક્લિઓટાઈડ (B) ન્યુક્લિઓસાઈડ (C) DNA (D) આપેલ તમામ
(Hint): ન્યુક્લિઈક એસિડનો એકમ ન્યુક્લિઓટાઈડ છે. અને ન્યુક્લિઓટાઈડની રચના પેન્ટોઝ શર્કરાના પ્રથમ કાર્બન સાથે સહસંયોજક બંધથી નાઈટ્રોજન બેઈઝ જોડવાથી અને પેન્ટોઝ શર્કરાના પાંચમાં કાર્બન પર એસ્ટર બંધથી ફોસ્ફેટ જોડવાથી થાય છે અને આવા ઘણા બધા ન્યુક્લિઓટાઈડ એકબીજા સાથે ફોસ્ફો-ડાય એસ્ટર બંધથી જોડાતાં ન્યુક્લિઈક એસિડની રચના થાય છે.
- (183) વોટ્સન અને ક્રિકનું બેવડી કુંતલમય રચના ધરાવતું DNAનું મોડલ કેવા પ્રકારનું છે ?
(A) C-DNA (B) B-DNA (C) Z-DNA (D) D-DNA

(Hint): B-DNA જમણા હાથની દિશા મુજબ પરિભ્રમણ પામે છે અને સામાન્ય પ્રકારનું DNA છે.

(184) નીચેનામાંથી કયું વિધાન સાચું છે ?

(A) ઈન્ટ્રોન m-RNA પર આવેલા હોય છે, જ્યારે એક્સોન t-RNA પર આવેલા હોય છે.

(B) m-RNA પર સંકેત હોય છે, જ્યારે તેના પ્રતિસંકેત t-RNA પર આવેલા હોય છે.

(C) દરેક ઈન્ટ્રોનને ત્રણ પ્રતિસંકેત જૂથ આવેલાં હોય છે.

(D) એક્સોન યુકેરિયોટિક સજીવમાં જ્યારે ઈન્ટ્રોન પ્રોકેરિયોટિક સજીવમાં જોવા મળે છે.

(185) જો m-RNA પર આવેલ શૃંખલા-ક્રમાંક 5' GUACCGAUCG 3' હોય, તો DNA પર આવેલ ટેમ્પ્લેટ શૃંખલાનો ક્રમ કયો હોઈ શકે ?

(A) 5' GCUAGCCAUG 3'

(B) 5' GUACCGAUCG 3'

(C) 5' CATGGCTAGC 3'

(D) 5' CGATCGGTAC 3'

(186) જો સાયટોસીન (C) નું પ્રમાણ 18% હોય તો એડેનાઈન (A) નું પ્રમાણ કેટલા ટકા થાય ?

(A) 32 %

(B) 64 %

(C) 36 %

(D) 23 %

(Hint): જો 100 % નાઈટ્રોજન બેઈઝ A, T, G અને C હોય તો C નું પ્રમાણ 18 % છે, આથી G નું પ્રમાણ 18 % થાય.

∴ G = C (G હંમેશાં સાથે C જોડાય)

એટલે 100 - G - C એટલે,

100 - 18 - 18 = 64 % નાઈટ્રોજન બેઈઝ વધી.

આમ, 64/2 = 32 % (A અને T નું પ્રમાણ)

(187) સાચો વિકલ્પ શોધો :

ક્રમ	RNAના સંશ્લેષણની દિશા	DNA ટેમ્પ્લેટ શૃંખલાનું વાચન
(A)	5' → 3'	5' → 3'
(B)	3' → 5'	3' → 5'
(C)	5' → 3'	3' → 5'
(D)	3' → 5'	5' → 3'

(Hint): RNA પોલિમરેઝ માત્ર 5' થી 3' ની દિશામાં જ પોલિમરાયઝેશન કાર્ય કરે છે. આથી જો m-RNA સંશ્લેષણની દિશા 5' → 3' હોય, તો તેના નિર્માણ માટેની DNAની ટેમ્પ્લેટ શૃંખલાનો ક્રમ વાંચન 3' → 5' થતું હોય.

(188) કઈ નાઈટ્રોજન બેઈઝ સમાપ્તિ સંકેતનો ભાગ નથી ?

(A) સાયટોસીન

(B) યુરેસિલ

(C) એડેનાઈન

(D) ગ્વાનીન

(189) કયો સંકેત બે કાર્યો સાથે સંકળાયેલ છે ?

(A) UGA

(B) UUU

(C) AUG

(D) AAA

(Hint): AUG સંકેત પ્રારંભિક સંકેત હોવાથી પ્રત્યાંકનની શરૂઆત કરે છે અને મિથિયોનીન એમિનોએસિડનું સંકેતન પણ કરે છે.

(190) કયા સંકેતનો t-RNA નથી ?

(A) UAA


(B) UAU

(C) UGU

(D) UGG

(Hint): UAA એ સમાપ્તિ સંકેત હોવાથી કોઈ પણ એમિનોએસિડનું સ્થાન નક્કી કરતો ન હોવાથી તેના માટે t-RNA હોતો નથી.

- (191) કયો જનીન બંધારણીય જનીનના પ્રત્યાંકન માટેની સ્વીચ ઓન અને ઓફ કરવાનું કાર્ય કરે છે ?
 (A) પોલિમોર્ફિક જનીન (B) પ્રમોટર (C) બંધારણીય જનીન (D) ઓપરેટર
- (192) UGC સંકેત જેવું જ કાર્ય કરતો બીજો કયો સંકેત છે ?
 (A) UGU (B) UGA (C) UAG (D) UGG
- (193) નીચેનામાંથી કયું કાર્ટૂન કેરેક્ટર જનીનના નામ સાથે સંકળાયેલ નથી ?
 (A) ટીનટીન (B) પોપાઈ (C) એસ્ટેરિક્સ (D) ઓબેલિક્સ
- (Hint): પોપાઈ જનીન : રેખિત સ્નાયુના વિકાસ માટેના પ્રોટીન માટે જવાબદાર છે.
 એસ્ટેરિક્સ જનીન : રેક્સ-સસલાંઓમાં જોવા મળતું મ્યુટન્ટ જનીન છે.
 ઓબેલિક્સ જનીન : ન્યુક્લિઅર બાઈડિંગ પ્રોટીન પેદા કરે છે.
- (194) આપેલ લેક-ઓપેરોનની આકૃતિમાં નિર્દેશિત ભાગો તથા ઉત્સેચકોનાં સાચાં નામ માટેનો યોગ્ય વિકલ્પ પસંદ કરો :



ક્રમ	X	Y	E ₁	E ₂	E ₃
(A)	નિગ્રાહક અણુ	લેકટોઝ	પરમીએઝ	ટ્રાન્સએસી ટાઈલેઝ	β-ગેલેક્ટોસાઈડેઝ
(B)	નિગ્રાહક અણુ	લેકટોઝ	β-ગેલેક્ટોસાઈડેઝ	ટ્રાન્સએસી ટાઈલેઝ	પરમીએઝ
(C)	પ્રેરક અણુ	નિગ્રાહક અણુ	β-ગેલેક્ટોસાઈડેઝ	પરમીએઝ	ટ્રાન્સએસી ટાઈલેઝ
(D)	નિગ્રાહક અણુ	લેકટોઝ	β-ગેલેક્ટોસાઈડેઝ	પરમીએઝ	ટ્રાન્સએસી ટાઈલેઝ

- (195) કયો વિકલ્પ તેના એમિનોએસિડ અને જનીનસંકેતની સંખ્યા માટે સાચો છે ?
 (A) Arg = 6, His = 6 (B) Val = 6, Pro = 6
 (C) Pro = 4, Thr = 4 (D) Thr = 4, Arg = 4
- (196) જનીનનો કયો વિસ્તાર ટ્રાન્સ્ક્રિપ્શન પામે છે, પણ ટ્રાન્સલેશન પામતો નથી ?
 (A) એક્સોન (B) ઈન્ટ્રોન (C) સિસ્ટ્રોન (D) કોડોન
- (197) ‘બાલબીની રિંગ’ એ શેના માટેનું સ્થાન છે ?
 (A) DNA સ્વયંજનન માટેનું (B) RNA અને પ્રોટીન સંશ્લેષણ માટેનું
 (C) લિપિડ-સંશ્લેષણ માટેનું (D) પોલિસેકેરાઈડ્સના સંશ્લેષણ માટેનું

જવાબો : (146-A), (147-B), (148-C), (149-C), (150-B), (151-B), (152-D), (153-A), (154-D), (155-A), (156-B), (157-A), (158-C), (159-C), (160-B), (161-C), (162-C), (163-C), (164-C), (165-A), (166-B), (167-B), (168-A), (169-D), (170-B), (171-C), (172-A), (173-D), (174-A), (175-C), (176-D), (177-B), (178-C), (179-B), (180-C), (181-B), (182-A), (183-B), (184-B), (185-C), (186-A), (187-C), (188-A), (189-C), (190-A), (191-D), (192-A), (193-A), (194-D), (195-C), (196-B), (197-B)

